



# আন্তঃগাঁথনিমূলক প্ৰকল্পৰ আধাৰশিলা স্থাপন প্ৰধানমন্ত্ৰীৰ, মোকামাত ৰাজহুৱা সভাত ভাষণ

Posted On: 14 OCT 2017 4:43PM by PIB Guwahati

প্ৰধানমন্ত্ৰী শ্ৰী নৱেন্দ্ৰ মেদীয়ে আজি মোকামাত নমামি গংগা কাৰ্যসূচীৰ অধীনত চাৰিটা আৰম্ভণি নিষ্কাষণ প্ৰকল্প আৰু চাৰিটা ৰাষ্ট্ৰীয় ঘাইপথ প্ৰকল্পৰ আধাৰশিলা স্থাপন কৰে। এই প্ৰকল্পসমূহৰ মুঠ ব্যয় ৩,৭০০ কোটি টকা ধাৰ্য কৰা হৈছে।

এই উপলক্ষে এক বিশাল ৰাজহুৱা সভাত প্ৰধানমন্ত্ৰীয়ে কয় যে বিখ্যাত কবি ৰামধাৰী সিং দিনকৰ জীৰ জন্মভূমিলৈ আহিবলৈ পাই তেওঁ অতিশয় আনন্দিত হৈছে। তেওঁ উপস্থিত ৰাইজক বিহাৰৰ উন্নতিৰ অৰ্থে কেন্দ্ৰীয় চৰকাৰ আৰু ৰাজ্য চৰকাৰে সম্ভাৱ্য সকলো ধৰণৰ প্ৰচেষ্টা গ্ৰহণ কৰাৰ আশ্বাস দিয়ে।

প্ৰধানমন্ত্ৰীয়ে কয় যে চৰকাৰে নিৰবচ্ছিন্নভাৱে জনতাৰ আশা-আকাংক্ষাসমূহ পূৰণ কৰাৰ বাবে কাম কৰি আহিছে। তেওঁ কয় যে আজি আধাৰশিলা স্থাপন হোৱা প্ৰকল্পসমূহে বিহাৰৰ ব্যাপক উন্নয়ন সাধন কৰিব।

তেওঁ লগতে কয় যে চৰকাৰে পথ নিৰ্মাণৰ গতি বৃদ্ধিত গুৰুত্ব দিছে। নমামি গংগাৰ সৈতে সম্পৰ্কীত এই প্ৰকল্পসমূহে গংগা নদীৰ সংৰক্ষণত সহায় কৰিব বুলিও প্ৰধানমন্ত্ৰীয়ে কয়।

শেহতীয়াকৈ শুভাৰম্ভ কৰা অগ্ৰোদ্যম এগ্ৰপেছৰ প্ৰসংগত প্ৰধানমন্ত্ৰীয়ে কয় যে ইয়াৰ দ্বাৰা বিহাৰ, পূব ভাৰতৰ লগতে দেশৰ অন্যান্য প্ৰান্তৰ সৈতে যোগাযোগ ব্যৱস্থাৰ উন্নত হ'ব। ভাল যোগাযোগ ব্যৱস্থাই ব্যাপক উন্নয়ন সাধন কৰে বুলি উল্লেখ কৰি প্ৰধানমন্ত্ৰীয়ে পথ, ৰে'ল আৰু জল পৰিবহণৰ উন্নয়নত জোৰ দিয়া বুলি কয়।

প্ৰধানমন্ত্ৰীয়ে আজি আধাৰশিলা স্থাপন কৰা ৰাষ্ট্ৰীয় ঘাইপথসমূহ হৈছে:

- ৩১ নং ৰাষ্ট্ৰীয় ঘাইপথৰ আওটা-সীমাৰিয়া অংশৰ ফ'ৰলেন আৰু গংগা সেতু অংশৰ ৬লেন
- ৩১ নং ৰাষ্ট্ৰীয় ঘাইপথৰ ডিক্ৰিয়াৰপুৰ আৰু মোকামা অংশৰ ফ'ৰলেন
- ১০৭ নং ৰাষ্ট্ৰীয় ঘাইপথৰ মহেখুট-সহৰ্ষ-পুৰ্ণিয়া অংশৰ দ্বৈতপথ
- ৮২ নং ৰাষ্ট্ৰীয় ঘাইপথৰ বিহাৰখৰীফ-বাৰবিঘা-মোকামা অংশৰ দ্বৈত পথ।

ইফালে, আৰম্ভণি নিষ্কাষণ প্ৰকল্প চাৰিটা হ'ল ক্ৰমে বেউৰত আৰম্ভণি শোধান প্ৰকল্প, বেউৰৰ পানী আৰু পেলনীয়া সামগ্ৰী নিষ্কাষণ ব্যৱস্থাৰ লগতে নতুন নিষ্কাষণ ব্যৱস্থাৰ সংযোগ, কাৰ্মালিচকত এটি আৰম্ভণি শোধান প্ৰকল্প আৰু ছৈয়দপুৰত আৰম্ভণি নিষ্কাষণ ব্যৱস্থাৰ নেটৱৰ্ক। এই প্ৰকল্পসমূহে বেউৰত এমএলডি আৰম্ভণি নিষ্কাষণৰ পৰিমাণ পূৰ্বৰ ২০ এমএলডিৰ পৰা ১২০ এমএলডিলৈ উন্নীতকৰণ ঘটাব।

\*\*\*

AKT/AK/DB

(Release ID: 1506963) Visitor Counter : 2

